




Il-Kan. Tez. Dun Ġuzepp Micallef 50 sena saċerdot

Il-Kan. Tez. Dun Ġuzepp Micallef tweled fit-8 ta' Ottubru 1931. Bħala tifel, kien aspirant ta' l-Azzjoni Kattolika fiċ-Ċirkolu San Pietru – Birkirkara. Wara li spiċċa l-Elementari, beda l-iskola sekondarja fis-Seminarju Arċiveskovili ta' Malta, il-Furjana. Fis-sena 1948 beda l-Kors tal-Filosofija u Teoloġija. Huwa ġie ordnat saċerdot fis-7 ta' Awissu 1955. Bħala qassis novell, is-superjuri għażluh biex ikun Viċi- Assistant Ekkleżjastiku taċ-Ċirkolo ta' l-Azzjoni Kattolika u Direttur Spiritwali tal-Leġġun ta' Marija. Ir-Reverendissmu Kapitul tal-Bażilika Sta. Liena, għażlu Ċerimonjier Kapitulari, kariga li dam jokkupa sa ma laħaq Kanonku Effettiv tal-Kolleġġjata fis-sena 1964. Fis-sena 1958, ir-rettur tal-Kulleġġ San Alwiġi – B'Kara, il-mibki Patri Salvinu Darmanin SJ bagħat għalih biex jgħalliem fil-Kulleġġ tal-Ġizwiti, il-Latin, it-Taljan u r-Religjon. Huwa temm il-karriera bħala għalliem fis-sena 1992.

Ftit snin wara li qaddes, is-Socjetà Filarmonika Duke of Connaught's Own għażlitu bħala Direttur Spiritwali minflok zijuh id-Dekan Dun Ġuzepp Micallef li kien kiber fl-eta u għadu jokkupa din l-istess kariga sal-lum. Meta spiċċa l-Konċilju Vatikan it-Tieni, ir-Reverendissmu kapitul għażlu biex jiehū hsieb il-Liturġija u l-Kant Liturġiku fejn għal bosta snin flimkien mas-surmast

Karmelo Costa għamlu mill-aħjar biex il-Liturġija l-ġdida titwettaq skond l-ispirtu Liturġiku tal-Konċilju bis-sehem shiħ tal-fidili. L-aħhar kariga ta' Dun Ġuzepp bħala Rettur ta-Knisja filjali ta' San Pawl – il-Wied B'Kara ġiet fdata lilu fis-sena 1992 wara l-mewt tal-Kan. Kuratur Vincenzo Ciappara u għadu jiehū hsiebha sal-lum.


Il-Kumitat Ċentrali jawgura AD MULTOS ANNOS lil Kanonku Ġuzepp Micallef.



Kan. Ġ. Micallef ibierek wirja li kienet saret fis-swali tal-każin fil-12 ta' Diċembru 2000



Kan. Ġ. Micallef ibierek wirja tal-Ġimgha Mqaddsa fis-swali tal-każin fil-31 ta' Marzu 2004



Kan. Ġ. Micallef jagħti rigal ta' tiffira lil Marika Barbara bandista tal-post fil-Christmas Home Concert 2002